



वर्धापन दिन

बुलडाणा

वर्ष १ अंक ७ सोमवार, दि. १ जून २०२६ मूल्य ३ रुपये पुष्टे ४

RNI No. - MAHMAR/2012 / 49642 Postal Regn. No. AKL DN/283/2024-2026 http://epaper.citynewssuperfast.com

अतिक्रमणावर रेल्वेचा हातोडा !

तार फाईल परिसरातील अतिक्रमण हटवण्यास सुरुवात नागरिकांची घरं रिकामी करण्यासाठी पळापळ

प्रतिनिधी १ जून

अकोला: शहरातील तार फाईल परिसर क्रमांक ७ मधील रेल्वेच्या जागेवर करण्यात आलेल्या अनधिकृत बांधकामांवर अखेर आज, सोमवार सकाळपासून रेल्वे प्रशासनाने धडक कारवाई सुरू केली आहे. रेल्वे आणि स्थानिक प्रशासनाच्या वतीने मोठ्या बुलडोजरसह शेकडो पोलीस कर्मचाऱ्यांच्या उपस्थितीत ही कारवाई करण्यात येत आहे. रेल्वेने अतिक्रमण हटवणार असल्याचा इशारा दिल्याने आणि आता कारवाई अटळ असल्याचे पाहून अनेक नागरिकांनी स्वतःहूनच आपले अतिक्रमण काढण्यास सुरुवात केली. जवळपास १६५ घरांवर कारवाई करण्यात आल्याची



माहिती मिळाली आहे.

प्रशासनाने अतिक्रमणधारकांना सकाळी १० वाजेपर्यंतची मुदत दिली होती. ही नोटीस मिळताच तार फाईल

परिसरात एकच खळबळ उडाली. अनेक वर्षांपासून या भागात राहणारे नागरिक, महिला, वृद्ध आणि लहान मुले आपल्या घरातील सामान सुरक्षित ठिकाणी

हलवण्यासाठी धावपळ करताना दिसले. वर्षानुवर्षांचे आशियाने डोळ्यांसमोर उजाड होत असल्याचे पाहून परिसरात अत्यंत भावूक वातावरण निर्माण झाले होते.

नागरिकांचे आर्थिक नुकसान टाळण्यासाठी प्रशासनाने त्यांना सामान हलवण्याची काही वेळ मोहलत दिली होती. कारवाईदरम्यान कोणताही अनुचित प्रकार घडू नये किंवा विरोध होऊ नये, यासाठी रेल्वे सुरक्षा बल आणि स्थानिक पोलीसांचा मोठा ताफा तैनात करण्यात आला आहे. पोलीस अधीक्षक अर्चित चांडक यांच्या उपस्थितीत शेकडो पोलीस तैनात करण्यात आले होते. रेल्वे प्रशासनाच्या वतीने स्पष्ट करण्यात आले आहे की, रेल्वेच्या मालकीच्या जागेवर झालेले हे अतिक्रमण नियमानुसारच हटवले जात आहे. नागरिकांना त्यांचे साहित्य सुरक्षित ठिकाणी हलवण्यासाठी पुरेशी संधी देण्यात आली होती.

एकनाथ शिंदेचे पुन्हा 'धक्कातंत्र'

प्रतिनिधी १ जून

मुंबई : परभणी-हिंगोली स्थानिक स्वराज्य संस्था मतदारसंघाच्या विधान परिषद निवडणुकीसाठी उपमुख्यमंत्री एकनाथ शिंदे यांनी पुन्हा एकदा 'धक्कातंत्र' वापरले आहे. राजकीय वर्तुळातील सर्व अंदाज बाजूला सात, उपमुख्यमंत्र्यांनी अल्पसंख्याक समाजातील तरुण चेहरा सईद खान यांना उमेदवारी जाहीर केली आहे. सईद खान हे सध्या शिवसेनेच्या अल्पसंख्याक आघाडीचे प्रदेशाध्यक्ष असून ते



खासदार डॉ. श्रीकांत शिंदे यांच्या कोअर टीमचे अत्यंत विश्वासू सदस्य मानले जातात. सईद खान यांच्या उमेदवारीमुळे मराठवाड्यातील राजकीय समीकरणे वेगाने बदलण्याची शक्यता आहे. शिवसेनेच्या पारंपरिक मतदारसंघातच अल्पसंख्याक

समाजाला महायुतीकडे खेचण्यासाठी उपमुख्यमंत्री शिंदेंनी टाकलेला हा पत्ता अत्यंत महत्त्वाचा मानला जात आहे. आगामी स्थानिक स्वराज्य संस्था आणि इतर निवडणुकांच्या पार्श्वभूमीवर उपमुख्यमंत्री शिंदे यांनी टाकलेली ही राजकीय खेळी चर्चेचा विषय ठरत आहे.

सिटी न्यूज सुपरफास्ट वर्धापन दिनाच्या हार्दिक शुभेच्छा!

प्रसाद कॉलिंग इन्व्हेस्टमेंट

चे संस्थापक

प्रसाद विजय गान

यांना मानाचा

ABP माझा अनमोल रत्न पुरस्कार



महाराष्ट्राचे उद्योगमंत्री उदय सामंत आणि अभिनेत्री पूजा सावंत यांच्या हस्ते गौरव!



हा पुरस्कार म्हणजे आपल्या विश्वासाची, मेहनतीची आणि यशस्वी प्रवासाची एक सुंदर पावती आहे. आपल्या सर्वांच्या पाठिंब्यामुळेच मनःपूर्वक धन्यवाद!

★ आपल्या विश्वासाला, आमचे यश हीच खरी प्रेरणा...! ★

जेईई परीक्षेचा निकाल जाहीर

वृत्तसंस्था १ जून

नवी दिल्ली : जेईई परीक्षेचा निकाल सोमवारी सकाळी जाहीर करण्यात आला. शुभम कुमारने देशात पहिली रँक मिळवली आहे, तर मुलींमध्ये अरोही देशपांडेने पहिला क्रमांक पटकावला आहे. इंजिनिअरिंगसाठी घेतली जाणारी देशातील प्रतिष्ठित प्रवेश पूर्वी परीक्षा 'जेईई ऑब्स्टाकल्स'चा निकाल सोमवारी जाहीर करण्यात आला. या परीक्षेत आयआयटी दिल्ली झोनच्या शुभम कुमारने ३६० पैकी ३३० गुण मिळवून 'कॉमन रँक लिस्ट'मध्ये अव्वल स्थान पटकावले आहे.

अभिनेता अंकुर वाढवेवर पुसदमध्ये प्राणघातक हल्ल्याचा प्रयत्न...!



प्रतिनिधी १ जून

पुसद: चला हवा येऊ द्या' फेम प्रसिद्ध अभिनेता अंकुर विठ्ठलराव वाढवे याच्यावर २९ मे रोजी पुसदमध्ये प्राणघातक हल्ल्याचा प्रयत्न झाल्याची धक्कादायक घटना समोर आली आहे. सुमारे २० ते ३० लोकांच्या टोळीने हा

पोलीसांच्या मध्यस्थीने अनर्थ टळला

हल्ला करण्याचा प्रयत्न केला. मात्र सुदैवाने पोलीसांच्या मध्यस्थीमुळे मोठा अनर्थ टळला आहे. अंकुर वाढवेने फेसबुक पोस्ट आणि लाईव्ह व्हिडिओच्या माध्यमातून त्याच्यावर ओढावलेली आपबिती सांगितली असून, पुसदमध्ये वाढवेला गुन्हेगारीवर चिंता व्यक्त केली आहे. अंकुर वाढवे सध्या पुसदमध्ये एका सिनेमाच्या चित्रीकरणासाठी आला आहे. त्याने दिलेल्या माहितीनुसार, या सिनेमाचा भाग असलेले काही

मित्र त्याला भेटायला आले होते. त्यातील काही जणांनी मद्यपान केले होते आणि ते शेजारच्या घरावर लघुशंका करत होते. या प्रकाराला अंकुर आणि त्याच्या सहकाऱ्यांनी विरोध केला आणि त्यांना परत पाठविले. या गोष्टीचा राग धरून संबंधित तरुण ३० ते ४० जणांचे टोळके घेऊन मारहाण करण्यासाठी घटनास्थळी आला. यावेळी टोळीतील काही लोकांनी अंकुरला ओळखले त्यामुळे परिस्थिती अधिक चिघळली नाही.

कमर्शियल सिलिंडर ५३ रुपयांनी महागले

वृत्तसंस्था १ जून

नवी दिल्ली : कमर्शियल सिलिंडर आज म्हणजेच १ जूनपासून ५३.५० रुपयांपर्यंत महाग झाला आहे. दिल्लीत तो ३११३.५० रुपयांना मिळत आहे. ५ किलोच्या इक्यू सिलिंडरच्या किमतीत ११ रुपयांची वाढ करण्यात आली आहे. या वाढीनंतर आता 'छोटू' सिलिंडरची किंमत ८२१.५० रुपये झाली आहे. याशिवाय, पेट्रोल, डिझेल आणि ऊई वरील नवीन निर्यात शुल्क कपात आजपासून लागू झाली आहे. कमर्शियल सिलिंडरच्या किमती वाढल्याने रेस्टॉरंट मालकांचा खर्च वाढेल.

जय मार्कचे पेरेणी यंत्र

महाराष्ट्र शासनाच्या अनुदानावर उपलब्ध

Exchange Offer!

जय कंपनीचे जुने पेरेणी यंत्र घेवून या व जय मार्क पेरेणीयंत्रावर **₹12,500/-** रुपयांची सुट मिळवा

वैशिष्ट्ये

- उच्च प्रतीचे लोखंड
- एकाच वेळेस वेगवेगळे धान्य पेरेण्याची व्यवस्था
- दात्यांमधील अंतर कमी जास्त करण्याची सोय
- बियाणे व खत एकाच वेळी पेरेल्या जाते

मान्यताप्राप्त

भारत सरकारच्या मशिनरी ट्रेनिंग व टेस्टिंग इन्स्टीट्यूट बुदणी-हिसार व अनंतपूर यांचेकडून मान्यताप्राप्त

उत्पादक- जाधव अँग्रो इण्डस्ट्रीज प्रा.लि.
शेड नं.ए-३८, एम.आय.डी.सी. एरिया, अमरावती ४४४६०५
मो. 9422916992, 9423787532, 9422016217

संपूर्ण लक्ष्य बस्ता

हर खरेदी पर उपहार पक्का*

जितनी ज्यादा खरेदी उतना ही शानदार उपहार

आराधना

होलसेल शॉपिंग मॉल

फॅशन | ज्वेलरी | विट्रिन्स वेअर | शूज व सैडल | होम डेकोर | मॅचिंग

जवाहर रोड, अमरावती. ☎ 2574594

L-2, बिझिलॅन्ड, नांदगावपेठ, अमरावती

अकोला : महाराष्ट्र राज्य हे मुद परिक्षण व जमिन आरोग्य पत्रिकांचे आधारे एकात्मिक अन्नद्रव्य व्यवस्थापन प्रणाली वापरकरिता अग्रेसर आहे. राज्यामध्ये लवकरच पेरणीला सुरुवात होणार असून डीएपी खताची शेतकऱ्यांकडून जास्त मागणी होणार आहे.

डीएपी (डी अमोनियम फॉस्फेट) खतामध्ये १८ टक्के नत्र तर ४६ टक्के स्फुरद ही अन्नद्रव्य आहेत. राज्यामध्ये डीएपी खताचा पुरवठा अपेक्षेप्रमाणे होत नाही त्यामुळे पर्यायी खत वापरणे गरजेचे आहे. स्फुरद युक्त खतामध्ये डीएपी खतानंतर एसएसपी (सिंगल सुपर फॉस्फेट) या खताची सर्वाधिक मागणी आहे. एसएसपी खत हे देशातर्गत तयार होत असून यामध्ये स्फुरद-१६ टक्के सह सल्फर व इतर सूक्ष्म अन्नद्रव्ये आढळून येतात. सल्फर अन्नद्रव्यामुळे तेलबिया पिकांमध्ये एसएसपी खताचा वापर फायदेशीर ठरणार आहे.

‘जय मल्हार’च्या जयघोषाने दुमदुमले शहर!

शोभायात्रेत महिला, युवक, ज्येष्ठ नागरिकांचा सहभाग, शोभायात्रेचे ठिकठिकाणी स्वागत

प्रतिनिधी १ जून

अकोला : पुण्यश्लोक अहिल्यादेवी होळकर यांच्या ३०१ व्या जयंतीनिमित्त अकोला शहरात धनगर समाज बांधवांच्या वतीने शोभायात्रा काढण्यात आली. जय मल्हारच्या घोषणांनी दुमदुमलेल्या या शोभायात्रेत महिला, युवक, ज्येष्ठ नागरिक तसेच समाजबांधवांनी मोठ्या उत्साहाने सहभाग घेतला. पारंपरिक वेशभूषा, ढोल-ताशांचा गजर आणि सांस्कृतिक सादरीकरणांमुळे संपूर्ण शहर भक्तिमय व उत्सवी वातावरणाने भारावून गेले.

प्रमिताताई ओक सभागृह येथून शोभायात्रेला प्रारंभ झाला. पिवळे दुपट्टे परिधान केलेले समाजबांधव आकर्षणाचे केंद्र ठरले. महिलांनी ढोल-ताशांच्या तालावर



पारंपरिक नृत्य सादर करत फुगड्यांचा फेर धरला, विविध ठिकाणी शोभायात्रेवर पुष्पवृष्टी करून स्वागत करण्यात आले. शोभायात्रेच्या मार्गावर नागरिकांनी मोठ्या संख्येने उपस्थित राहून पुण्यश्लोक



अहिल्यादेवी होळकरांना अभिवादन केले. कार्यक्रमाला धनगर समाज संघटनेचे जिल्हाध्यक्ष तथा माजी जिल्हा परिषद गटनेते ज्ञानेश्वर सुलताने, शोभायात्रा समिती अध्यक्ष गोपाल गावंडे, महासचिव मनोज करणकार,



सेवानिवृत्त पोलिस उपअधीक्षक नारायण खान मोटेसराई, केशवराव पातोंड, माजी महापौर सुमन गावंडे, गोपाल कोल्हे, प्रज्योत नागे, प्रणित नागे, बळीराम चिकटे, काशीराम साबळे, अॅड. नरेंद्र बेलसरे, डॉ. सुरेश बचे,

मधुकर काळे, सरपंच दीपक पातोंड यांच्यासह अनेक मान्यवर उपस्थित होते. अहिल्यादेवी होळकर यांच्या कार्याचा गौरव करत समाजातील ऐक्य, संस्कृती आणि परंपरेचे दर्शन घडविणारी ही शोभायात्रा

विविध ठिकाणी स्वागत

शोभायात्रेचे विविध राजकीय पक्ष व सामाजिक संघटनांच्या पदाधिकाऱ्यांनी स्वागत केले. यामध्ये खासदार अनुप धोत्रे, आमदार साजिद खान पठाण, माजी आमदार अमोल मिटकरी, माजी महापौर विजय अप्रवाल, मनिष गावंडे, डॉ. शंकरराव वाकोडे, वंचित बहुजन आघाडीचे जिल्हाध्यक्ष प्रमोद देंडे, जिल्हा महासचिव मिलिंद इंगळे, गजानन गवई, अॅड. संतोष रहाटे, बालमुकुंद भिरह, संगीता अढाऊ, किशोर जामनिक आणि प्रल्हाद बोरे यांचाही समावेश होता.

अकोलेकरांसाठी विशेष आकर्षण ठरली. यावेळी अक्षासह विविध प्रत्यक्षिके उपस्थितांचे लक्ष वेधणारे ठरले.

उरळ पोलिसांची अवैध गावठी हातभट्टी दारू व देशी दारू अड्ड्यावर धाड

प्रतिनिधी १ जून

बाळापूर : तालुक्यातील उरळ पोलिसांनी अवैध गावठी हातभट्टी दारू व देशी दारू व्यवसायावर मोठी कारवाई करत तिन आरोपींविरुद्ध गुन्हा दाखल केला आहे. या कारवाईत मोठ्या प्रमाणात सडवा मोहाचा माल व दारू गाळण्यासाठी वापरले जाणारे साहित्य जप्त करण्यात आले.

पोलिसांनी दिलेल्या माहितीनुसार, दिनांक ३१ मेई २०२६ रोजी सकाळी गुप्त माहितीच्या आधारे उरळ पोलीस ठाण्याचे प्रभारी उपनिरीक्षक गणेश कायंदे अनेक कर्मचारी यांच्या नेतृत्वाखाली लोहारा शेतशिवारात छाप टाकण्यात आला. यावेळी तुळशीराम सदाशिव मोरे आणि सुभाष शामराव मिसाळ दोन्ही रहाणार

तिन आरोपींवर गुन्हा



लोहारा दोनही आरोपिविरुद्ध गुन्हा दाखल केला आहे या कारवाईत मोठ्या प्रमाणात सडवा मोहाचा माल व दारू गाळण्यासाठी वापरले जाणारे साहित्य जप्त करण्यात आले त्यामध्ये ४५०० आणि ४६००० असा एकूण एक लाख ५००० रु किमतीचा मोहा सडवा गावठी नष्ट केली आहे. तसेच

हिवरखेड पोलिस स्टेशनला १, जूनची सकाळ ठरली धावपळीची

हिवरखेड : पोलिस स्टेशन अंतर्गत येत असलेल्या बारी भैरवगड परिसरातील पूर्णवसन असलेले आदिवासी बांधवांचे बारुखेडा या वस्तीतील घडली ही दुर्दैवी संशयास्पद घटना काही दिवसापूर्वी झालेल्या या नववधूचा साखरपुडा माहेरवरून सासरी आली असता, सासरी झाली प्रतिभानिहार या तरुणीची हत्या की आत्महत्या याबाबत युवतीचा मर्ग तेल्लारा ग्रामीण रुग्णालयात पी एम करण्यासाठी रवाना करण्यात आला, तरुणीच्या नातेवाईकांनी याबाबत हिवरखेड पोलिस स्टेशन तक्रार दाखल केली, या घटनेचा पुढील तपास हिवरखेड पोलिस करीत असून याबाबत पी एम रिपोटची माहिती लवकरच घेऊन या घटनेचा खुलासा केला जाईल, या घटनेची तक्रार पोलिस स्टेशनला सुरू असताच आणखी एका तक्रारीने पोलिस स्टेशनमध्ये भर पडली हिवरखेड येथील जुन्या वादातून दोन गटात हाणामारी झाली याबाबत पोलिस स्टेशन मध्ये गुन्हा दाखल प्रक्रिया सुरु आहे

६५ फुल खोल खदानीतील युवकाचा मृतदेह काढला बाहेर!

पिंजर येथील मानव सेवा आपत्ती व्यवस्थापन फाऊंडेशनचा पुढाकार

प्रतिनिधी १ जून

अकोला : खदानीत बुडालेल्या युवकाचा कालपासून खदानीत शोध मोहीम चालू होती परंतु तो युवक नेमक कुठे बुडाला हे स्पष्ट लोकेशन कोणाला माहीती नसल्याने शोध घेणे शक्य होत नव्हते. शेवटी आज पिंजर येथील मानव सेवा आपत्ती व्यवस्थापन फाऊंडेशनच्या जवानांनी अथक प्रयत्नांनंतर ६५ फूट खोल खदानीतील युवकाचा मृतदेह बाहेर काढला.

बाशींटाकळी पोलिसांकडून प्राप्त माहितीनुसार अकोला जिल्ह्यातील कुंभारी ते विझोरा रोडवरील बाशींटाकळी पोलीस स्टेशन हद्दीतील सा.बां.खा.च्या खदानीत अकोला येथील युवक बुडाल्याची माहिती सोमवारी सकाळी ६ वाजता पिंजर येथील मानव सेवा आपत्ती व्यवस्थापन फाऊंडेशन संचालित संत गाडगे बाबा आपात्कालीन शोध व बचाव पथकाचे प्रमुख जिवन-रक्षक दिपक सदाफळे यांना देऊन तात्काळ पाचारण करण्यात आले. तेव्हा लगेच पथक प्रमुख दिपक सदाफळे आणि त्यांचे सहकारी शेखर



केवट, ऋषीकेश राखोडे, विष्णु केवट यांचेसह शोध व बचाव साहीत्यासह घटनास्थळावर ७ वाजता दाखल झालेत घटनास्थळ ट्रेसिंग केले असता खदानीत ६० ते ६५ फुट खोल पाणी आणि तळाशी दगड चिफा असल्याचे निदर्शनास आले. तेव्हा बाशींटाकळी पोलीस स्टेशन चे ठाणेदार प्रविण धुमाळ यांचे आदेशानुसार पीएसआय निलेश चाटे यांचे मार्गदर्शनात एएसआय अनिल येणणेवार, पो.कॉ.योगेश पडवळ यांचे उपस्थितीत सर्च ऑपरेशन चालू केले. अवघ्या २० मिनिटातच

तळाशी असलेला मृतदेह शोधून बाहेर काढून पोलीसांचे ताब्यात दिला. मृतदेह बाहेर काढताच घटनास्थळी मदतीसाठी उपस्थित असलेले मृतकाचे मावसे मंगेश गवई रा.विझोरा यांनी अनुकूल्य सुनिल वाघमारे रा.कुधीनगर अकोला (१७) हाच असल्याचे सांगितल्याने ओळख निष्पन्न झाली. यावेळी घटनास्थळावर नातेवाईकांसह सहकार्यांसाठी विझोरा येथील नागरिक हजार होते. जि. आ. व्य. अ.संदीप साबळे, पिंजर पोलीस स्टेशनचे ठाणेदार गंगाधर दराडे संपर्कात होते.

तंबाखू विरोधी दिनानिमित्त विविध कार्यक्रम उत्साहात

अकोला : दरवर्षी ३१ मे रोजी

जागतिक तंबाखू विरोधी दिन साजरा केला जातो. तंबाखू सेवनामुळे होणारे जीवघेणे आजार, पर्यावरणाची हानी आणि त्यावरील उपचारांविषयी समाजात जनजागृती करणे हे या दिवसाचे मुख्य उद्दिष्ट आहे. तंबाखूचे वाढते सेवन हे सार्वजनिक आरोग्याच्या चे दृष्टीने गंभीर आव्हान बनत आहे. तंबाखू सेवनामुळे मुखाचा कर्करोग, हृदयविकार आणि फुफ्फुसाचे गंभीर आजार होतात. या घातक व्यसनापासून लोकांना दूर राहण्यास प्रवृत्त करणे हे या दिवसाचे मुख्य ध्येय आहे. तंबाखू न सेवन करणाऱ्यांनाही याचा त्रास होतो,



त्यामुळे सर्वांच्या आरोग्याचे रक्षण करणे महत्त्वाचे असते. टिळक पार्क योग परिवार तर्फे या विषयावर आधारित मोहिमा राबवून लोकांना तंबाखू सोडण्यासाठी प्रोत्साहित केले जाते. तंबाखूमुक्त समाज घडवणे ही काळाची गरज आहे. या दिनाचे महत्त्व साधून डॉ सुरेश राठी. यांनी तंबाखू, गुटखांबंदी, सिगारेट, दारू यावर अतिशय सुंदर कार्यक्रम सादर केला. सर्वांनी तंबाखू मुक्त जीवनाचा

संकल्प करावा असे आवाहन केले, या प्रसंगी सर्वांनी एकत्रित येऊन, 'व्यसन छोडो, परिवार जोडो', व 'बीडी पीकर खासराहा है, मौत के आगे नाच रहा है', असे नारे दिले. या कार्यक्रमाला योग परिवार सर्व योग साधकांनी सहभाग घेतला, प्रामुख्याने श्रीकांत चाळीसगावकर, चंद्रशेखर फुलझेले, सतीश फडणीस, अमित पाठक संजयपरिख, महेश पहारीया, संदिप खरे, निलेश जाजु, नानोटी, मारुत मेश्राम, अशोक राऊत, अनिल नाईक, जगदिश अग्रवाल क्षितिजा काटे, सीमा फडणीस, सारीका शर्मा, सीमा फुलझेले, रेखा काठोळे, दिपाली वैद्य, अनुराधाठोळकवईतर नागरिक उपस्थित होते.

धुसरवाडी येथे सर्पदंशाने महिलेचा मृत्यू

अकोला : येथून जवळ असलेल्या धुसरवाडी येथील शेफराव मोरबाई वानखडे (६०) यांचा ३० मे रोजी रात्री सर्पदंशाने मृत्यू झाला. सविस्तर माहिती नुसार धुसरवाडी येथील रहिवासी शेफराव प्रल्हाद वानखडे व

त्यांचे कुटुंब राहतात. ३० मे रोजी मिराबाई शेफराव वानखडे यांना झोपेत सापाने चार जागी चावा घेतला. त्यांना तत्काळ अकोला येथील सर्वांचार रुग्णालयात दाखल केले असता उपचार करीत असताना तेथील डॉक्टरांनी मृत

घोषित केले. या घटनेची माहिती अकोट फाईल पोलीस स्टेशनसह अकोला तहसीलदार व पटवारी यांना देण्यात आली असून पुढील तपास अकोट फाईल पोलीस स्टेशन करित आहेत.

आजपासून एसटीची स्वच्छतागृहे मोफत....!

बसस्थानके वकाचक आणि प्रवासही होणार सुखकर

अकोला : राज्य परिवहन (एसटी) महामंडळाच्या ७८ व्या वर्धापनदिनाचे औचित्य साधून आज, १ जूनपासून विशेष स्वच्छता मोहिमेचा शुभारंभ करण्यात येत असून, त्याअंतर्गत यंदा ७८ हजार रोपांची लागवड केली जाणार आहे. तसेच प्रवाशांना एसटीच्या सर्व स्वच्छतागृहांचा मोफत वापर करता येणार आहे. मात्र या मोहिमेच्या पार्श्वभूमीवर महामंडळाने आधीच, म्हणजेच १५ एप्रिलपासून प्रवाशांच्या प्रत्येक तिकिटावर दोन रुपयांचा अधिभार लागू केलेला आहे.



अधिकचे भाडेवाढ करूनही एसटी बसस्थानक तसेच आगावतील स्वच्छतागृहे स्वच्छ नसल्याच्या अनेक तक्रारी प्रवाशांकडून येत होत्या. इतकेच नव्हे तर स्थानक-आगाव परिसरातील अस्वच्छता आणि पाणपोईची दुर्गंधता पाहायला मिळते. यामुळे प्रवाशांनी एसटीकडे नाक मुरडण्यास सुरुवात केली होती. याच पार्श्वभूमीवर प्रवासी सुविधा वाढवण्यासाठी महामंडळाकडून स्वच्छता मोहीम राबवण्यात येत आहे. या मोहिमेअंतर्गत स्थानक आणि आगाव परिसराची दर चार तासांनी स्वच्छता,

पाणपोई सुरू करणे तसेच चालक-वाहकांच्या विभ्रंतीगृहांमध्ये अधिक सुविधा उपलब्ध करून देण्यात येणार आहे. प्रशासनाच्या या नव्या निर्णयामुळे प्रवाशांचा प्रवासादरम्यान होणारा अतिरिक्त खर्च वाचणार असून, स्वच्छतागृहांमध्ये देखभालीसाठी असलेली खासगी कंत्राटदारी व्यवस्था आता बंद करण्यात आली आहे. पूर्वी कंत्राटदारांकडे जबाबदारी असूनही अस्वच्छतेच्या तक्रारी कायम येत असल्याच्या पार्श्वभूमीवर हा निर्णय घेण्यात आला असून, आता स्वच्छतागृहांची देखभाल आणि सर्व सुविधा पुर्ववण्याची जबाबदारी पूर्णपणे एसटी महामंडळाने स्वतःकडे

घेतल्यामुळे राज्यातील सर्व आगारांमध्ये प्रवाशांना एकसमान आणि उत्तम सेवा मिळण्याचा मार्ग मोकळा झाला आहे. प्रशासनाच्या या नव्या निर्णयामुळे प्रवाशांचा प्रवासादरम्यान होणारा अतिरिक्त खर्च वाचणार असून, स्वच्छतागृहांमध्ये सुविधा आणि स्वच्छतेचा दर्जा सुधारण्यावर विशेष भर दिला जाणार आहे. यासोबतच प्रवाशांना स्वच्छ आणि थंड पाणी मिळावे यासाठी प्रमुख बसस्थानकांवर मोफत पिण्याच्या पाण्याची स्थानके उभारण्याची महामंडळाची योजना आहे. या सर्व सोयी-सुविधांमुळे प्रवाशांना आता कमीत कमी खर्चात अधिक आरामदायी आणि सुखकर एसटी प्रवासाचा लाभ घेता येणार आहे.

पुण्यश्लोक अहिल्यादेवी होळकर यांचे कार्य प्रेरणादायी -आ. रणधीर सावरकर

जिल्हा भाजपा कार्यालयात पुण्यश्लोक अहिल्यादेवी होळकर जयंती साजरी

प्रतिनिधी १ जून

अकोला : भारतीय जनता पक्षाच्या अकोला जिल्हा कार्यालयात आज पुण्यश्लोक अहिल्यादेवी होळकर यांच्या जयंतीनिमित्त अभिवादन कार्यक्रम उत्साहाने संपन्न झाला. यावेळी भाजपा विधिमंडळ पक्षाचे मुख्य प्रतोद तथा अकोला पूर्व विधानसभा मतदारसंघाचे आमदार श्री.रणधीरजी सावरकर यांनी पुण्यश्लोक अहिल्यादेवी होळकर यांच्या प्रतिमेला पुष्पहार अर्पण करून अभिवादन केले. यावेळी बोलताना आमदार



रणधीरजी सावरकर साहेब म्हणाले की, पुण्यश्लोक अहिल्यादेवी होळकर यांनी न्यायप्रिय, लोककल्याणकारी आणि विकासामिमुख प्रशासनाचा आदर्श देशासमोर ठेवला. त्यांनी देशभरातील अनेक मंदिरे, घाट, धर्मशाळा आणि सार्वजनिक सुविधांच्या उभारणीसाठी मोलाचे योगदान दिले. त्यांच्या कार्यातून समाजसेवा, सुशासन आणि स्त्रीशाक्तीचा प्रभावी संदेश मिळतो. आजच्या पिढीने त्यांच्या जीवनचरित्रातून प्रेरणा घेऊन समाजहितासाठी कार्य केले पाहिजे. अहिल्यादेवी होळकर या न्याय, धर्म, लोककल्याण आणि सुशासनाचे प्रतीक मानल्या जातात.

जिल्हाध्यक्ष संतोष शिवरकर, जिल्हा संघटन सरचिटणीस माधव मानकर, भाजप ओबीसी मोर्चाचे जिल्हाध्यक्ष मनीष गावंडे, भाजप मन की बात अभियानाचे प्रमुख अॅड. अभिमन्यू नळकाडे, मुर्तीजापुर मन की बात संयोजक विजय खिरडकर, युवा नेते उमेश पवार यांच्यासह भारतीय जनता पार्टी मोर्चा व आघाडीचे पदाधिकारी, कार्यकर्ते तसेच नागरिक मोठ्या संख्येने उपस्थित होते. यावेळी उपस्थितांनी पुण्यश्लोक अहिल्यादेवी होळकर यांच्या कार्याचा गौरव करत त्यांच्या विचारांचे स्मरण केले.

सुरेशभाऊ मापारी वाढदिवस विशेष...



स्नेह
निमंत्रण
जून ०१



मा.श्री.
सुरेशभाऊ
मापारी

मा.सभापती अर्थ व बांधकाम,
जि.प.वाशिम



आभारचिंतन
सोहळा



निमित्त

शेकडो कार्यकर्त्यांचा जाहिर पक्षाप्रवेश कार्यक्रम

* ठिकाण *

स्वागत लॉन, पुसद नाका, वाशिम
सोमवार दि. ०१/०६/२०२६ * वेळ : दुपारी १२ ते ५ वा.

परिसरातील सर्व शेतकरी बांधव, सरपंच, उपसरपंच, ग्रा.पं. सदस्य,से.स.सोसायटी अध्यक्ष, उपाध्यक्ष व सर्व सदस्य, पोलीस पाटील, तंटामुक्ती अध्यक्ष व ,अधिकारी, कर्मचारी वर्ग व नगर पालीका अध्यक्ष उपाध्यक्ष सर्व सदस्य पदाधिकारी व कार्यकर्ते भारतीय जनता पार्टी, आपणा सर्वांची स्नेहभोजना करिता उपस्थिती प्रार्थनीय आहे.

तरी हिच निमंत्रण पत्रिका समजुन कार्यक्रमास उपस्थित राहावे हि विनंती.

पुण्यश्लोक अहिल्यादेवी होळकर जयंती साजरी

सिंदखेडराजा : आज ३१ मे रोजी राजमाता पुण्यश्लोक अहिल्यादेवी होळकर यांची ३०१ वी जयंती सिंदखेड राजा नगरपालिकेच्या वतीने साजरी करण्यात आली. या कार्यक्रमात उपस्थित मान्यवरांनी अहिल्यादेवी होळकर यांच्या कार्याला अभिवादन करून त्यांच्या आदर्श प्रशासन, समाजसेवा आणि न्यायप्रिय राज्यकारभाराचा गौरव केला. या कार्यक्रमास नगरसेवक कुष्णा मेहेरे, दिलीप आढाव, अॅड. संदीप मेहेरे, नरहरी तायडे, कैलास म्हस्के, संतोष मेहेरे

यांच्यासह सामाजिक कार्यकर्ते योगेश म्हस्के, उमेश खरात, रामदास बारबरकर, ओम भुसावे, दीपक ठाकरे, नागेश कुरंगळ, तसेच नगरपरिषद कर्मचारी गणेश मापारी, पदाधिकारी, कर्मचारी आणि स्थानिक नागरिक मोठ्या संख्येने उपस्थित होते. कार्यक्रमात अहिल्यादेवी होळकर यांच्या कार्याचा गौरव करण्यात आला. त्यांच्या न्यायप्रिय प्रशासन, जनकल्याणकारी योजना आणि धार्मिक स्थळांच्या विकासाकरीबत उपस्थित मान्यवरांनी आपले विचार व्यक्त केले. (श.प्र)

वादळी पावसाचा फटका; केली - संग्रा बागांचे नुकसान

प्रतिनिधी १ जून

जळगाव जामोद: रोहिणी नक्षत्र सुरू असताना रविवारी (३१ मे) सकाळी वादळवाऱ्यासह मान्सूनपूर्व पावसाने हजेरी लावली. अचानक झालेल्या पावसामुळे तालुक्यातील तुळजा तरोडा, सुनगाव, जामोद व परिसरातील केली व संग्रा बागांचे नुकसान झाले. अवघ्या एका तासाच्या थैमानात अनेक केलीच्या बागा जमीनदोस्त झाल्या, तर संग्रा बागांमध्ये फळगळ झाली. रविवारी सकाळच्या सुमारास अचानक काळे ढग दाटून आले

अवघ्या तासाभराच्या पावसाने उभे पीक जमीनदोस्त



आणि सोसाट्याच्या वाऱ्यासह पावसाने परिसराला झोडपून काढले. रोहिणी नक्षत्राच्या शेवटच्या टप्प्यात आलेल्या या वादळामुळे काढणीसाठी तयार असलेली केलीची झाडे खोडासह मोडून पडली. अनेक टिकाणी घडांसह झाडे कोसळल्याने शेतकऱ्यांचे मोठे आर्थिक नुकसान झाले आहे. शेतकऱ्यांनी सहा ते सात महिने मेहनत घेऊन जोपासलेल्या बागा काही क्षणांत उद्ध्वस्त झाल्याने

मदतीची अपेक्षा
नुकसानग्रस्त भागात तातडीने महसूल व कृषी विभागाने संयुक्त पाहणी करून पंचनामे करावेत, अशी मागणी शेतकऱ्यांनी केली आहे. केली व संग्रा उत्पादकांना विशेष आर्थिक मदत देण्याबरोबरच पीक विम्याचे दावे तत्काळ मंजूर करावेत, अशी अपेक्षा व्यक्त होत आहे. शासकीय मदत मिळाल्यास काही प्रमाणात दिलासा मिळू शकतो, असे शेतकरी सांगत आहेत.

काही क्षणांत उद्ध्वस्त झाल्याने

पीक उद्ध्वस्त !

शेतकऱ्यांच्या केली बागा काढणीसाठी सज्ज होत्या. काही दिवसांतच बाजारात माल विक्रीसाठी जाणार असताना वादळी वाऱ्याने घडांसह झाडे जमीनदोस्त झाली. त्यामुळे अपेक्षित उत्पन्नावर पाणी फिरले असून, शेतकऱ्यांचे लाखो रुपयांचे नुकसान झाल्याचा अंदाज व्यक्त केला जात आहे.

त्यांच्यावर आर्थिक संकट कोसळले आहे. केलीबरोबरच संग्रा बागांनाही वादळी वाऱ्याचा फटका बसला असून मोठ्या प्रमाणात फळगळ झाल्याचे सांगण्यात येत आहे.

पिंपळगाव राजात खरीपपूर्व नियोजन कार्यशाळा उत्साहात

शेतकऱ्यांना महाविस्तार एआय अॅपबाबत मार्गदर्शन

प्रतिनिधी १ जून

खामगाव: खरीप हंगामाच्या पार्श्वभूमीवर शेतकऱ्यांना आधुनिक शेत तंत्रज्ञानाची माहिती देण्यासाठी पिंपळगाव राजा येथे शामपंचायत कार्यालयात खरीप पूर्व नियोजन कार्यशाळा शनिवारी पार पडली. जळगाव जामोद येथील कृषी विज्ञान केंद्रातील शास्त्रज्ञ प्रा. शशांक दाते तसेच तालुका कृषी अधिकारी कार्यालयांतर्गत सहायक कृषी अधिकारी सुचिता घुले यांच्या

मार्गदर्शनाखाली ही कार्यशाळा घेण्यात आली. खरीप हंगाम अवघ्या काही दिवसांवर येऊन टपल्याने कृषी विभागाकडून शेतकऱ्यांमध्ये पेरणीपूर्व जनजागृती केली जात आहे. या कार्यशाळेत विषयांसाठी उगवण क्षमता तपासण्याची पद्धत, बीज प्रक्रियेचे महत्व, खतांचा संतुलित वापर, रूंद सरी-वरंबा पद्धतीने पेरणी, शून्य मशागत तंत्रज्ञानाचा वापर तसेच हुमणी अळी नियंत्रणाबाबत सविस्तर आले. मार्गदर्शन

करण्यात आले. यावेळी प्रा. दाते यांनी शेतकऱ्यांना महाविस्तार एआय अॅपची सविस्तर माहिती दिली. कार्यशाळेला सरपंच शेख शाकीर शेख चांद, जुलकर शेख चांद, वसंत तेलंग, श्रीकृष्ण सरदार, मंगेश दसरकर, गजानन भातुरकर, संदीप बोडडे, प्रकाश साटोटे, राजाराम तेलंग, प्रकाश तेलंग, सचिन मोरे, विजय सावरकर, शैलेंद्र इंगळे, जयश्री क्षीरसागर, ज्योती सातव, सिंधू वानखडे आदींसह गावातील अनेक शेतकरी उपस्थित होते.

सहस्रमतीने ठेवलेल्या संबंधांचे गुपचूप चित्रीकरण करून तरुणीची बदनामी

प्रतिनिधी १ जून

मलकापुर: प्रेमसंबंधादरम्यान सहस्रमतीने ठेवलेल्या शारीरिक संबंधांचे गुपचूप व्हिडिओ चित्रीकरण (गुप्त रेकॉर्डिंग) करून, ते सोशल मीडियावरून प्रसारित करत तरुणीची बदनामी आणि विनयभंग केल्याची धक्कादायक घटना मलकापुर शहरात उघडकीस आली आहे. याप्रकरणी मलकापुर शहर पोलीस ठाण्यात एका २६ वर्षीय तरुणाविरुद्ध विविध कलमान्वये गुन्हा दाखल करण्यात आला आहे. दोघांमध्ये होतं प्रेमसंबंध पोलीस सूत्रांकडून मिळालेल्या माहितीनुसार, मलकापुर

मलकापुर शहरातील तरुणावर गुन्हा दाखल

व्हिडिओ रेकॉर्डिंग करून केली बदनामी
शारीरिक संबंधादरम्यान संशयित आरोपी अविनाश धामोणे याने पीडित तरुणीच्या नकळत (गुपचूप) मोबाईलवर अश्लील व्हिडिओ रेकॉर्डिंग केले. त्यानंतर संशयिताने हे अश्लील व्हिडिओ तरुणीच्या व्हॉट्सअॅपवर आणि इतरत्र प्रसारित केले. पीडितेच्या संमतीशिवाय हे चित्रीकरण करून ते व्हायरल केल्यामुळे तिची मोठी सामाजिक व कौटुंबिक बदनामी झाली. तसेच आरोपीने तिचा विनयभंग केला.

परिसरातील रहिवासी असलेल्या २५ वर्षीय पीडित तरुणीचे आणि रोहिदास नगर येथील संशयित आरोपी अविनाश रोहिदास धामोणे (वय २६) याचे एकमेकांशी ओळखीतून प्रेमसंबंध निर्माण झाले होते. या प्रेमसंबंधादरम्यान दोघांनी

पोलिसांनी संशयित आरोपी अविनाश रोहिदास धामोणे याच्याविरुद्ध अप.नं. ४१३/२६ भारतीय न्याय संहिता (BNS) च्या कलम ७७, ७७ आणि ३५६(४) अन्वये गुन्हा दाखल केला आहे. सदर गुन्हा ३० मे २०२६ रोजी पहाटेच्या सुमारास दाखल करण्यात आला असून पो.हे.कॉ मोहम्मद रिजवान यांनी प्राथमिक कागदपत्रे घेतली. मलकापुर शहर पोलीस स्टेशन चे पो. नि.गणेश गिरी यांच्या मार्गदर्शनाखाली पुढील तपास पो.उप.नि सतीश बेले करित आहेत.

अल्पवयीन मुलीवर अत्याचार करून व्हिडिओ केला व्हायरल; चार जणांविरुद्ध गुन्हा दाखल

आरोपींनी धमकी देऊन संबंधासाठी केले ब्लॅकमेल

प्रतिनिधी १ जून

खामगाव : तालुक्यातील एका गावात एका अल्पवयीन मुलीवर अत्याचार करून तिचा अश्लील व्हिडिओ तयार करून सोशल व्हायरल करण्याची धमकी पोलिसांनी चारही आरोपींविरुद्ध 'पोक्सो' आणि 'अॅट्रॉसिटी' अंतर्गत गुन्हा दाखल केला आहे. पोलिस सूत्रांनी दिलेल्या माहितीनुसार, ९ मे रोजी पीडित मुलगी एका पिटाच्या गिरणीवर दळण घेण्यासाठी गेली होती.

तिथे दबा धरून बसलेल्या किसना उर्फ सुमित मुंडे याने पीडितेचे हात पकडून बळजबरीने तिच्यावर अत्याचार केला. या घुणास्पद कृत्यादरम्यान तिथे उपस्थित असलेले त्याचे इतर साथीदार दादू उर्फ कुलदीप कवळकार, अजय उर्फ सुदर्शन बघे आणि ऋतिक सोळंके यांनी मोबाइलवर व्हिडिओ तयार केला. त्यानंतर आरोपींनी तो व्हिडिओ व्हायरल करण्याची

धमकी देऊन पीडितेवर दबाव आणला व शारीरिक संबंधासाठी ब्लॅकमेल करण्यास सुरुवात केली. दरम्यान, २८ मे रोजी पीडितेच्या चुलत भावाने त्याच्या मोबाइलवर आलेला तो व्हिडिओ पीडितेच्या आईला दाखवला. या धक्कादायक प्रकारामुळे कुटुंबाला मोठा धक्का बसला. मात्र, आई-वडील आणि नातेवाईकांनी पीडितेला धोर दिल्यानंतर पोलिस स्टेशन गाठून तक्रार

दिली. या प्रकरणी पोलिसांनी आरोपींविरुद्ध भारतीय न्याय संहिता कलम ६४ (१), ६५(१), ७५, ३५१ (२) (३), ३ (५); पोक्सो कायदा कलम ४, ८, १२; अॅट्रॉसिटी कायदा आणि माहिती तंत्रज्ञान कायदा कलम ६६ (इ), ६७अंतर्गत गुन्हा नोंदवण्यात आला आहे. पुढील तपास उपविभागीय पोलिस अधिकारी प्रदीप पाटील करत आहेत.

शिरविरहित मृतदेहप्रकरणे चार पथकांची नियुक्ती!

नव्याने तपास: विविध अंगांनी चौकशी सुरु!

प्रतिनिधी १ जून

जळगाव जामोद: तालुक्यातील राजुरा शिबारात आढळून आलेल्या शिरविरहित मृतदेह प्रकरणात पोलिसांनी नव्याने तपास सुरू करत चार विशेष पथकांची नियुक्ती केली आहे. या प्रकरणाचा तपास मेहकरचे उपविभागीय पोलिस अधिकारी संतोष खाडे यांच्याकडे सोपविण्यात आल्यानंतर तपासाची दिशा बदलण्यात आली आहे. सुरुवातीच्या तपासातील त्रुटी समोर आल्यानंतर आता उपलब्ध सर्व पुरावे आणि कागदपत्रांची नव्याने छाननी केली जात आहे. पोलिसांनी या प्रकरणात कोणतीही शक्यता नाकारलेली नसून सर्व बाजूंनी तपास सुरू असल्याचे सांगितले आहे. तपासादरम्यान मोबाइल कॉल डिटेल्स रेकॉर्ड, लोकेशन डेटा, सीसीटीव्ही फुटेज आणि इतर तांत्रिक माहितीची पडताळणी सुरू आहे. या प्रकरणाच्या तपासासाठी चार स्वतंत्र पथके तयार करण्यात आली आहेत. तांत्रिक तपासासह विविध अंगांनी चौकशी सुरू आहे. मृतदेहाची ओळख पटविणे आणि घटनेमागील वस्तुस्थिती समोर आणणे, यावर आमचा भर आहे.

मृतदेहाची ओळख पटविणे, तांत्रिक माहितीचे विश्लेषण, घटनास्थळाशी संबंधित पुराव्यांची तपासणी आणि विविध जिल्ह्यांतील बेपत्ता व्यक्तींची माहिती पडताळणे, अशा वेगवेगळ्या जबाबदाऱ्या या पथकांवर सोपविण्यात आल्या आहेत.

एसडीपीओ, मेहकर

महिलेची आत्महत्या

खामगाव: तालुक्यातील पिंप्री गवळी येथे ३६ वर्षीय विवाहित महिलेने गळफास घेऊन आत्महत्या केल्याची घटना ३१ मेच्या पहाटे उघडकीस आली आहे. घटनेची माहिती मिळाल्यानंतर पोलिसांनी घटनास्थळी भेट देऊन पंचनामा केला असून, याप्रकरणी खामगाव ग्रामीण पोलिस ठाण्यात आकस्मिक मृत्यूची नोंद करण्यात आली आहे. प्रज्ञा राजू पाचपोर (वय ३६, रा. पिंप्री गवळी, ता. खामगाव) असे मृत महिलेचे नाव आहे. याप्रकरणी त्यांचे पती राजू रतन पाचपोर (वय ४६) यांनी फिर्याद दिली आहे. फिर्यादीनुसार, प्रज्ञा पाचपोर यांच्यावर काही काळापासून उपचार सुरू होते. प्राथमिक माहितीनुसार, आज्ञापणामुळे आलेल्या नैराश्यातून त्यांनी हे टोकाचे पाऊल उचलले असावे, असा अंदाज व्यक्त करण्यात आला आहे. मात्र, मृत्यूचे नेमके कारण तपासानंतर स्पष्ट होणार असल्याचे पोलिसांनी सांगितले आहे. याप्रकरणी आकस्मिक मृत्यूची नोंद करण्यात आली.

हजारो रुग्णांचे आधारवड सूरज यादव 'प्रदेश उपाध्यक्ष' पदी

प्रतिनिधी १ जून

खामगाव: येथील एकनिष्ठा गौ सेवा रक्तसेवा फाउंडेशन संस्थापक अध्यक्ष समाजसेवेच्या क्षेत्रात निस्वार्थ भावनेने झटणारे व महाराष्ट्रातील सुपरिचित रुग्णसेवक, गौसेवक सूरज शिवमुरत यादव यांची 'महाराष्ट्र राज्य रुग्णसेवक व श्रमिक कामगार संघटना' च्या प्रदेश उपाध्यक्ष पदी दि. ३०/०५/२०२६ रोजी नियुक्तीपत्र देऊन निवड करण्यात आली आहे. संघटनेचे संस्थापक अध्यक्ष प्रविण समाधान भोटकर यांनी श्री. यादव यांच्या रुग्णसेवेची व निष्ठेची दखल घेत ही महत्त्वपूर्ण व सन्मानाची जबाबदारी त्यांच्यावर सोपवली आहे. डचौदा वर्षांचा अनुभव सूरज यादव यांनी यापूर्वी आदि सहा वर्षे बुलढाणा जिल्हाध्यक्ष म्हणून संघटनेची जबाबदारी अत्यंत निष्ठेने व यशस्वीपणे पार पाडली आहे. त्यांच्या नेतृत्वाखाली बुलढाणा जिल्ह्यात संघटनेचा मोठा विस्तार झाला असून,



शेकडो नवीन कार्यकर्ते संघटनेत जोडले गेले. मूळ खामगाव, जि. बुलढाणा येथील सूरज यादव यांनी आजपर्यंत हजारो गोरगरीब, गरजू, दिव्यांग, थॅलेसिमिया, किडनी त्यांच्यावर सोपवली आहे. डचौदा वर्षांचा अनुभव सूरज यादव यांनी यापूर्वी आदि सहा वर्षे बुलढाणा जिल्हाध्यक्ष म्हणून संघटनेची जबाबदारी अत्यंत निष्ठेने व यशस्वीपणे पार पाडली आहे. त्यांच्या नेतृत्वाखाली बुलढाणा जिल्ह्यात संघटनेचा मोठा विस्तार झाला असून,



त्यांनी स्वतः रात्रंदिवस धावपळ केली आहे. 'सेवा परमो धर्म' या ब्रीदवाक्यानुसार ते अहोरात्र रुग्णसेवेत व गौसेवेत झटत असून, त्यांना 'रुग्णांचे आधारवड' व 'संकटकाळातील देवदूत' म्हणून ओळखले जाते. निवडीनंतर प्रतिक्रिया देताना यादव म्हणाले, ठमा. प्रविण भोटकर साहेबांनी माझ्यासारख्या सामान्य कार्यकर्त्यांवर दाखवलेला विश्वास माझ्यासाठी अनमोल आहे. जिल्हाध्यक्ष म्हणून सहा वर्षे काम करताना मिळालेला अनुभव आता

पातळीवर उपयोगात आणणार आहे. संघटनेच्या माध्यमातून महाराष्ट्रातील प्रत्येक गोरगरीब, वंचित, शिवमुरत व दुर्धर आजारांने त्रस्त रुग्णापर्यंत शिवमुरत घटकापर्यंत मदत पोहोचवणे हे माझे ध्येय असेल. ही निवड माझी नसून, खामगाव व बुलढाणा जिल्ह्यातील प्रत्येक रुग्णसेवकाची व माझ्या सहकाऱ्यांची आहे. थ सूरज यादव यांच्या या निवडीबद्दल खामगावसह संपूर्ण बुलढाणा जिल्हा, विदर्भ व राज्यभरातून त्यांच्यावर अभिनंदनाचा वर्षाव होत आहे. अनेक सामाजिक संस्था, रुग्णसेवक, दिव्यांग बांधव व नागरिकांनी त्यांचे अभिनंदन करून पुढील वाटचालीस शुभेच्छा दिल्या आहेत. अशी माहिती रुग्णसेवक आशिष सावळे अकोला यांनी एका प्रसिद्धी पत्रकाद्वारे दिली.

श्रीक्षेत्र शेगाव येथे श्री परमहंस परशराम महाराज यांच्या महिमा ग्रंथांचे सामूहिक पारायण

प्रतिनिधी १ जून

बुलढाणा : श्री परमहंस परशराम महाराज सेवाधारी परिवार, जळतापूर/पिंपळोद यांच्या वतीने ७ जून रोजी श्रीक्षेत्र शेगाव येथे भव्य सामूहिक पारायण सोहळ्याचे आयोजन करण्यात आले आहे. श्री परमहंस परशराम महाराज यांच्या महिमा ग्रंथांचे पारायण सकाळी ८.३० वाजता सुरू होणार असून हा ऐतिहासिक सोहळा श्री माहेश्वरी भवन, एसटी स्टॅंड समोर, शेगाव, येथे संपन्न होणार आहे. या धार्मिक व ऐतिहासिक सोहळ्यात मोठ्या संख्येने भाविकांनी सहभागी व्हावे, असे आवाहन आयोजकांकडून करण्यात आले आहे. तसेच आदल्या दिवशी येणाऱ्या भक्तांसाठी ६ जून रोजी श्री माहेश्वरी भवन येथे निवासाची विशेष व्यवस्था करण्यात आली आहे. सोहळ्याचे

आयोजन श्री परमहंस परशराम महाराज सेवाधारी परिवार, जळतापूर/पिंपळोद यांच्या वतीने करण्यात आले असून विविध भागांतील सेवाधारी व समाजबांधव या आयोजनात सक्रिय सहभाग घेत आहेत. आयोजक सेवाधारी म्हणून जयंत वानखडे, गोकुळ शेगोकर, शंकरराव खवले, शरदराव देवरणकर, जयंत पुसदकर, भालचंद्रराव कथलकर, राजू कथलकर, अशोकराव भारसाकर, प्रशांत देशमुख, परशराम डोरस, पुरुषोत्तमराव खंडार, सुरेशराव रोहनकर, कैलासराव डोंगे, शुभमराव पुसतकर, ओम मोरे, मोहनराव पंडीत, दिपकराव राजनकर हे विशेष परिश्रम घेत आहेत. या पारायण सोहळ्यासाठी भाविकांनी तात्काळ नोंदणी करावी, असे आवाहन आयोजक मंडळाला वतीने करण्यात आले आहे.

शत प्रतिशत भाजपाचा नारा देणारे लोकनेते स्व. भाऊसाहेब फुंडकर यांना पुण्यतिथीनिमित्त अभिवादन

'शक्ती स्थळी' भाजपा पदाधिकारी व कार्यकर्त्यांची गर्दी

प्रतिनिधी १ जून

खामगाव: लोकनेते स्व. भाऊसाहेबजी फुंडकर यांच्या पुण्यतिथीनिमित्त आज सकाळी ना. अॅड. आकाश फुंडकर यांच्यासह त्यांच्या मातोश्री श्रीमती सुनिताताई फुंडकर, बंधु श्री सागरदादा फुंडकर, खामगाव नगरीच्या नगराध्यक्ष सौ अपणताई फुंडकर सौ स्नेहाताई फुंडकर यांचेसह कुटुंबीयांनी अभिवादन केले. पांडुरंग पुंडलिक तथा भाऊसाहेब फुंडकर यांचा जन्म २१ ऑगस्ट, १९५० रोजी झाला होता. त्यांचे दि. ३१ मे २०१८ रोजी मुंबई येथे हृदय विकाराच्या त्रिभ्र झटक्याने निधन झाले. ते भारतीय जनता पार्टीचे एक शांत संयमी राजकारणी अशी त्यांचे प्रतिमा होती. त्यांनी संघ, अखिल भारतीय विद्यार्थी परिषद ते भाजपा असा प्रवास केला. महाविद्यालयीन शिक्षण खामगाव येथे घेत असतानांचे अखिल भारतीय विद्यार्थी परिषद मध्ये सक्रिय झाले होते. १९८९ ते १९९८ या कालावधी मध्ये अकोला



लोकसभा मतदार संघातून खासदार होऊन काँग्रेस च्या वर्चस्वाला सुरंग लावण्यात त्यांना यश आले. ते भारतीय जनता पक्षाचे उमेदवार म्हणून नवव्या, दहाव्या आणि अकराव्या लोकसभेत महाराष्ट्र राज्यातील अकोला लोकसभा मतदार संघातून निवडून गेले. आणि याच काळात अटल बिहारी वाजपेयी, लालकृष्ण अडवाणी या दिग्गज नेत्यांशी संपर्क वाढला. राज्याचे भारतीय जनता पार्टीचे

आज भाऊसाहेबांचे 'शत प्रतिशत भाजपा' चे स्वप्न केवळ खामगाव मतदार संघातच नाही तर संपूर्ण देशात प्रत्यक्षात उतरतांना दिसत आहे. परंतु ते पहायला आज आमचे भाऊसाहेब या जगात नाहीत. आज पक्षासाठी जिवाचे रान करणारे हजारो लाखो कार्यकर्ते आहेत. त्यांच्या त्यागामुळे भारतीय जनता पार्टी आज या उच्च स्थानावर पोहचली आहे. नुकत्याच झालेल्या पश्चिम बंगालच्या निवडणुकीत आपण पाहिले मजबूत कार्यकर्त्यांमुळे भाजपाला पश्चिम बंगाल मध्ये सत्तेत येता आले. आज संपूर्ण देशभरातील भारतीय जनता पार्टीचे 'शत प्रतिशत भाजपाचे' हे चित्र स्व. भाऊसाहेबांनी पाहिले असते तर त्यांचा आनंद गगनात मावला नसता.

ना.अॅड. आकाश पांडुरंग फुंडकर, कामगार मंत्री महाराष्ट्र राज्य. उत्कृष्ट संसदपटू पुरस्कार देऊन त्यांना सन्मानित करण्यात आले तसेच २५ एप्रिल २००८ रोजी दुसऱ्यांदा विरोधी पक्षनेता म्हणून बिनविरोध निवड करण्यात आली. सन २०१६ ते २०१८ ते महाराष्ट्र राज्याचे कृषिमंत्री होते. त्यांच्या कार्यकाळात अनेक शेतकरी हिताचे निर्णय घेण्यात आले. मागेल त्याला शेत तळे, कांदाचाळ व शेती अवजारे खरेदी मध्ये सरळ खरेदी चा अधिकार शेतकऱ्यांना दिल्यामुळे महाराष्ट्रातील शेतकऱ्यांना त्याचा मोठा फायदा झाला. अशा या लोकनेत्याला अभिवादन करण्यासाठी हजारोंच्या संख्येने शक्ती स्थळी आले होते. ना.भाऊसाहेब फुंडकर यांना अभिवादन करण्यासाठी जिल्ह्यासह बुलढाणा जिल्ह्यातील सर्व लोकप्रतिनिधी व भाजपा पदाधिकारी कार्यकर्ते तसेच हितचिंतक व भाजपा प्रेमी, यांनी शेगाव रोड वरील सिध्दी विनायक टेक्निकल कॅम्पस येथील स्व.भाऊसाहेब फुंडकर भेट देऊन माल्यापण अर्पण करून अभिवादन केले. याटिकाणी हजारो कार्यकर्त्यांनी शक्तीस्थळी गर्दी केली होती.